

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ipubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B**      **REGOLAMENT TA' IMPLIMENTAZZJONI TAL-KUMMISSJONI (UE) Nru 29/2012**  
**tat-13 ta' Jannar 2012**  
**dwar l-istandards ta' marketing għaż-żejt taż-żebbuġa**  
**(kodifikazzjoni)**  
 (ĠU L 12, 14.1.2012, p. 14)

Emendat minn:

		Ġurnal Uffiċjali		
		Nru	Paġna	Data
► <b><u>M1</u></b>	Regolament ta' Implimentazzjoni tal-Kummissjoni (UE) Nru 357/2012 tal-24 ta' April 2012	L 113	5	25.4.2012
► <b><u>M2</u></b>	Regolament ta' Implimentazzjoni tal-Kummissjoni (UE) Nru 87/2013 tal-31 ta' Jannar 2013	L 32	7	1.2.2013
► <b><u>M3</u></b>	Regolament tal-Kummissjoni (UE) Nru 519/2013 tal-21 ta' Frar 2013	L 158	74	10.6.2013
► <b><u>M4</u></b>	Regolament ta' Implimentazzjoni tal-Kummissjoni (UE) Nru 1335/2013 tat-13 ta' Diċembru 2013	L 335	14	14.12.2013
► <b><u>M5</u></b>	Regolament Delegat tal-Kummissjoni (UE) 2018/1096 tat-22 ta' Mejju 2018	L 197	3	3.8.2018

Ikkoreġut minn:

- **C1**      Emendi, Ġ.U. L 80, 20.3.2012, p. 39 (29/2012)



**REGOLAMENT TA' IMPLIMENTAZZJONI TAL-KUMMISSJONI  
(UE) Nru 29/2012**

**tat-13 ta' Jannar 2012**

**dwar l-istandards ta' marketing għaż-żejt taż-zebbuġa**

**(kodifikazzjoni)**

*Artikolu 1*

1. Minghajr preġudizzju għad-Direttiva 2000/13/KE u r-Regolament (KE) Nru 510/2006, dan ir-Regolament jistabbilixxi standards speċifiċi għall-marketing fl-istadju tal-bejgħ bl-imnut għaż-żjut taż-zebbuġa u għaż-żjut mill-ilbieba taż-zebbuġ imsemmija fil-punti 1(a) u (b), 3 u 6 tal-Anness XVI tar-Regolament (KE) Nru 1234/2007.

2. Għall-ghanijiet ta' dan ir-Regolament, l-istadju tal-“bejgħ bl-imnut” tfisser il-bejgħ lill-konsumatur finali taż-żejt kif imsemmi fil-paragrafu 1, ipprezentat fl-istat naturali tiegħu jew inkorporat f'oġġett tal-ikel.

*Artikolu 2*

Żjut kif imsemmija fl-Artikolu 1(1) għandhom jiġu pprezentati lill-konsumatur finali f'pakkeġġjar ta' kapacità massima ta' hames litri. Ippakkeġġjar bħal dak għandu jkun iffittjat b'sistema ta' ftuh li ma tistax terġa' tiġi ssiġillata wara li tinfetah l-ewwel darba u għandu jkun ittikkettat skont l-Artikoli 3 sa 6.

Madankollu, fil-każ ta' żjut maħsuba għall-konsum f'ristoranti, sptarijiet, canteens u stabbilimenti kollettivi oħra simili, l-Istati Membri jistgħu jiffissaw kapacità massima li teċċedi l-hames litri għall-ippakkeġġjar skont it-tip ta' stabbiliment kkonċernat.

*Artikolu 3*

Deskrizzjonijiet skont l-Artikolu 118 tar-Regolament (KE) Nru 1234/2007 għandhom jitqiesu bħala l-isem li bih jinbiegħ il-prodott kif imsemmi fl-Artikolu 3(1)(1) tad-Direttiva 2000/13/KE.

It-tikkettar taż-żjut kif imsemmi fl-Artikolu 1(1) għandu jkollu, b'ittri ċari u li ma jithassrux, minbarra d-deskrizzjoni msemmija fl-ewwel paragrafu, iżda mhux neċessarjament viċin tagħha, l-informazzjoni li ġejja dwar il-kategorija taż-żejt:

(a) żejt *extra* verġni taż-zebbuġa:

“żejt taż-zebbuġa ta' kategorija superjuri miksub direttament minn żebbuġ u unikament b'mezzi mekkaniċi”;

(b) żejt verġni taż-zebbuġa:

“żejt taż-zebbuġa miksub direttament minn żebbuġ u unikament b'mezzi mekkaniċi”;

(c) żejt taż-zebbuġ magħmul minn żjut raffinati taż-zebbuġa u żjut verġni taż-zebbuġa:

“żejt magħmul esklużivament minn żjut taż-zebbuġa li jkunu għaddew minn proċess ta' raffinar u żjut miksuba direttament miż-zebbuġ”;

**▼B**

(d) żejt mill-ilbieba taż-zebbuġ:

“żejt magħmul esklużivament minn żjut miksuba bit-trattament tal-prodott miksub wara l-estrazzjoni taż-żejt taż-zebbuġa u żjut miksuba direttament miż-zebbuġ”,

jew

“żejt magħmul esklużivament minn żjut miksuba bl-ipproċessar ta’ lbieba taż-zebbuġa u żjut miksuba direttament miż-zebbuġ”.

*Artikolu 4*

1. Żejt *extra* verġni u żejt verġni taż-zebbuġa kif definiti fil-punti 1(a) u (b) tal-Anness XVI tar-Regolament (KE) Nru 1234/2007 għandu jkollhom indikazzjoni tal-origini fuq it-tikketta.

Il-prodotti definiti fil-punti 3 u 6 tal-Anness XVI tar-Regolament (KE) Nru 1234/2007 ma għandu jkollhom l-ebda indikazzjoni tal-origini fuq it-tikketta.

Għall-ghanijiet ta’ dan ir-Regolament “indikazzjoni tal-origini” tfisser referenza għaž-zona ġeografika fuq l-ippakkeġġjar jew it-tikketta mwahhla mal-ippakkeġġjar.

2. L-indikazzjonijiet tal-origini msemija fil-paragrafu 1 għandhom jikkonsistu biss minn:

- (a) fil-każ taż-żjut taż-zebbuġa li joriginaw, skont id-dispożizzjonijiet tal-paragrafi 4 u 5, minn Stat Membru jew pajjiż terz wiehed, referenza għall-Istat Membru, jew għall-Unjoni jew għall-pajjiż terz, kif xieraq;
- (b) fil-każ ta’ taħlitiet ta’ żjut taż-zebbuġa li joriginaw, skont id-dispożizzjonijiet tal-paragrafi 4 u 5, minn aktar minn Stat Membru jew pajjiż terz wiehed, wahda minn dawn it-tismijiet li ġejjin, kif xieraq:
  - (i) “tahlita ta’ żjut taż-zebbuġa li joriginaw mill-Unjoni Ewropea” jew referenza għall- Unjoni;
  - (ii) “tahlita ta’ żjut taż-zebbuġa li ma joriginawx mill-Unjoni Ewropea”, jew referenza għal origini barra mill-Unjoni;
  - (iii) “tahlita ta’ żjut taż-zebbuġa li joriginaw mill-Unjoni Ewropea u li ma joriginawx mill-Unjoni”, jew referenza għal origini fl-Unjoni u għal origini barra mill-Unjoni, jew
- (c) denominazzjoni tal-origini protetta jew indikazzjoni ġeografika protetta msemija fir-Regolament (KE) Nru 510/2006 f’konformità mad-dispożizzjonijiet tal-ispeċifikazzjoni tal-prodott kkonċernat.

3. L-ismijiet ta’ brands jew ditti li r-registrazzjoni tagħhom kienet saret mhux aktar tard mill-31 ta’ Dicembru 1998 taht id-Direttiva 89/104/KEE jew mhux aktar tard mill-31 ta’ Mejju 2002 taht ir-Regolament tal-Kunsill (KE) Nru 40/94<sup>(1)</sup> m’għandhomx jitqiesu li jkunu indikazzjonijiet tal-origini koperti b’dan ir-Regolament.

4. Fil-każ ta’ importazzjoni minn pajjiż terz, l-indikazzjoni tal-origini għandha tiġi stabbilita skont l-Artikoli 22 sa 26 tar-Regolament (KEE) Nru 2913/92.

<sup>(1)</sup> ĠU L 11, 14.1.1994, p. 1.

**▼B**

5. L-indikazzjoni tal-origini li ssemmi Stat Membru jew l-Unjoni għandha tikkorrispondi għaż-żona ġeografika li fiha nqata' ż-żebbuġ inkwistjoni jew li fiha kienet tinsab il-mithna fejn kien estratt iż-żejt miż-żebbuġ.

Jekk iż-żebbuġ kien maqtuġh fi Stat Membru jew pajjiż terz hlief għal dak li fih kienet tinsab il-mithna li fiha ġie estratt iż-żejt miż-żebbuġ, l-indikazzjoni tal-origini għandu jkun fiha l-kliem li ġej: “żejt (*extra*) vergni taż-żebbuġa miksub (fl- Unjoni jew l-isem tal-Istat Membru jew il-pajjiż ikkonċernat) minn zebbuġ maqtuġh fl-(Unjoni jew l-isem tal-Istat Membru jew tal-pajjiż ikkonċernat)”.

**▼M4***Artikolu 4a*

Għaż-żjut imsemmijin fl-Artikolu 1(1), l-informazzjoni fuq il-kundizzjonijiet partikulari tal-konservazzjoni taż-żejt, jiġifieri li għandhom jinhażnu ‘l bogħod mid-dawl u mis-shana, iridu jidhru fuq l-imballaġġ jew fuq it-tikketta mwahhla fuq il-prodott.

*Artikolu 4b*

L-indikazzjonijiet obbligatorji msemmijin fl-ewwel inċiż tal-Artikolu 3 u, fejn tapplika, l-indikazzjoni msemmija fl-ewwel inċiż tal-Artikolu 4(1), jingħataw flimkien fil-parti viżwali ewlenijai, kif iddefinit mill-Artikolu 2(2)(i) tar-Regolament (UE) Nru 1169/2011 tal-Parlament Ewropew u tal-Kunsill<sup>(1)</sup>, fuq l-istess tikketta jew fuq bosta tikketti mwahhla mal-istess reċipjent, inkella direttament fuq l-istess reċipjent. Kull waħda minn dawn l-indikazzjonijiet obbligatorji għandha tidher kollha kemm hi u f'korp testwali omoġenju.

**▼B***Artikolu 5*

Fost l-indikazzjonijiet obbligatorji li jistgħu jidhru fuq it-tikketti taż-żejt kif imsemmi fl-Artikolu 1(1), dawk stabbiliti b'dan l-Artikolu għandhom jikkonformaw mar-rekwiziti rispettivi li ġejjin:

- (a) l-indikazzjoni “l-ewwel tagħsir kiesah” tista' tidher biss għal żjut *extra* vergni jew vergni taż-żebbuġa miksuba f'temperatura taht is-27 °C mill-ewwel tagħsir mekkaniku tal-pasta taż-żebbuġ minn sistema tradizzjonali ta' estrazzjoni bl-użu ta' mghasar idrawliċi;
- (b) l-indikazzjoni “estrazzjoni kiesha” tista' tidher biss għal żjut *extra* vergni jew vergni taż-żebbuġa miksuba f'temperatura taht is-27 °C permezz ta' perkolazzjoni jew ċentrifugazzjoni tal-pasta taż-żebbuġ;

<sup>(1)</sup> Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-ghoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jhassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (ĠU L 304, 22.11.2011, p. 18).

**▼B**

- (c) indikazzjonijiet ta' kwalitajiet organolettiċi marbuta ma' toġhma u/jew ma' riha jistgħu jidhru biss fil-każ taż-żjut *extra* verġni jew verġni taż-żebbuġa; it-termini msemmija fil-punt 3.3 tal-Anness XII tar-Regolament (KEE) Nru 2568/91 jistgħu jidhru fuq it-tikketta biss jekk ikunu bbażati fuq ir-riżultati ta' valutazzjoni li tkun saret permezz tal-metodu previst fl-imsemmi Anness;

**▼M5**

- (d) l-indikazzjoni tal-aċidità massima mistennija sad-data ta' durabbiltà minima msemmija fl-Artikolu 9(1)(f) tar-Regolament (UE) Nru 1169/2011, tista' tidher biss jekk tkun akkumpanjata b'indikazzjoni, fittri tal-istess daqs u fl-istess firxa viżwali, tal-valur tal-perossidu, il-kontenut tax-xama' u l-assorbiment ultravjola, stabbilti skont ir-Regolament (KEE) Nru 2568/91;

**▼M4**

- (e) għaž-żjut imsemmija fil-punti 1 a) u b) tal-Anness XVI tar-Regolament (KE) Nru 1234/2007, l-indikazzjoni dwar is-sena tal-hsad tista' tidher biss kemm-il darba 100 % tal-kontenut tal-pakkett ikun ingabar minn dak il-hsad. ►**M5** Għall-finijiet ta' dan il-punt, is-sena tal-hsad għandha tiġi indikata fuq it-tikketta jew fil-forma tas-sena tal-kummerċjalizzazzjoni rilevanti f'konformità mal-Artikolu 6(c)(iii) tar-Regolament (UE) Nru 1308/2013 jew fil-forma tax-xahar u s-sena tal-hsad, f'dik l-ordni. Ix-xahar għandu jikkorrispondi għax-xahar tal-estrazzjoni taż-żejt miż-żebbuġ. ◀

**▼B**

Prodotti mibjugħa taht trade marks li l-applikazzjoni għar-registrazzjoni tagħhom tkun saret mhux aktar tard mill-1 ta' Marzu 2008 u li fihom tal-anqas wiehed mit-termini msemmija fil-punt 3.3 tal-Anness XII tar-Regolament (KEE) Nru 2568/91 ma jistgħux jikkonformaw mar-rekwiżiti tal-punt (c) tal-ewwel paragrafu tal-Artikolu 5 ta' dan ir-Regolament sal-►**C1** 1 ta' Novembru 2011 ◀.

**▼M5***Artikolu 5a*

L-Istati Membri jistgħu jiddeċiedu li s-sena tal-hsad imsemmija fil-punt (e) tal-ewwel paragrafu tal-Artikolu 5 trid tiġi indikata fuq it-tikketta taż-żjut taż-żebbuġa msemmija f'dak il-punt tal-produzzjoni domestika tagħhom, miksuba miż-żebbuġ mahsud fit-territorju tagħhom u intiżi għas-swieq nazzjonali tagħhom biss.

Dik id-deċiżjoni ma għandhiex tipprevjeni żjut taż-żebbuġa tikkettati qabel id-data li fiha dik id-deċiżjoni tidhol fis-seħh milli jiġu kkummerċjalizzati sakemm jispicċaw il-hażniet.

L-Istati Membri għandhom jinnotifikaw dik id-deċiżjoni skont l-Artikolu 45 tar-Regolament (UE) Nru 1169/2011.

**▼B***Artikolu 6*

1. Fejn il-preżenza ta' żjut kif imsemmija fl-Artikolu 1(1) f'tahlita ta' żejt taż-żebbuġa u żjut oħra veġetali tkun enfasizzata fuq it-tikketta f'banda'oħra li ma tkunx fil-lista tal-ingredjenti, bl-użu ta' kliem, stampi jew grafika, it-tahlita kkonċernata għandha ġgħorr id-deskrizzjoni kummerċjali li ġejja: "Tahlita ta' żjut veġetali (jew l-ismijiet speċifiċi taż-żjut veġetali kkonċernati) u żejt taż-żebbuġa", direttament segwita bil-persentaġġ ta' żejt taż-żebbuġa fit-tahlita.

Il-preżenza ta' żejt taż-żebbuġa tista' tiġi enfasizzata permezz ta' stampi jew grafika fuq it-tikketta tat-tahlita kif imsemmi fl-ewwel subparagrafu biss fejn tkun tirrappreżenta aktar minn 50 % tat-tahlita kkonċernata.

**▼ B**

L-Istati Membri jistghu jipprojbixxu l-produzzjoni fit-territorju tagħhom ta' tahlitiet ta' żejt taż-żebuga u żjut veġetali oħra msemmija fl-ewwel subparagrafu għall-konsum intern. Madankollu, ma jistghux jipprojbixxu l-marketing fit-territorju tagħhom ta' tahlitiet bħal dawn minn pajjiżi oħra u ma jistghux jipprojbixxu l-produzzjoni fit-territorju tagħhom ta' tali tahlitiet għal marketing fi Stat Membru ieħor jew għall-esportazzjoni.

**▼ M4**

2. Hlief għall-prodotti tal-ikel solidi kkonservati esklussivament fiż-żejt taż-żebuga, partikolarment il-prodotti msemmija fir-Regolamenti tal-Kunsill (KEE) Nru 1536/92 <sup>(1)</sup> u (KEE) Nru 2136/89 <sup>(2)</sup>, meta bl-użu ta' kliem, immaġni jew grafiċi, tkun enfasizzata fuq it-tikketta l-preżenza ta' żjut fl-ikel kif imsemmi fl-Artikolu 1(1) ta' dan ir-Regolament, għajr dawk imsemmi fil-paragrafu 1 ta' dan l-Artikolu, f'post ieħor minbarra fil-lista tal-ingredjenti, id-denominazzjoni tal-bejgħ tal-ikel għandha tkun segwita immedjatement mill-indikazzjoni tal-perċentwali ta' żejt taż-żebuga miżjud imsemmi fl-Artikolu 1(1) meta mqabbel mal-piż totali nett tal-oġġett tal-ikel.

**▼ B**

Il-persentaġġ ta' żejt taż-żebuga miżjud relattiv għall-piż nett totali tal-oġġett tal-ikel jista' jiġi sostitwit bil-persentaġġ ta' żejt taż-żebuga miżjud relattiv għall-piż totali ta' xahmijiet, billi jizdied il-kliem "persentaġġ ta' xahmijiet".

3. Id-deskrizzjonijiet imsemmi fl-ewwel paragrafu tal-Artikolu 3 jistghu jinbidlu bil-kliem "żejt taż-żebuga" fuq it-tikkettar tal-prodotti msemmija fil-paragrafi 1 u 2 ta' dan l-Artikolu.

Madankollu, meta jkun hemm il-preżenza tal-ilbieba taż-żebug, il-kliem "żejt taż-żebuga" għandhom jinbidlu bil-kliem "żejt mill-ilbieba taż-żebug".

4. L-informazzjoni msemmija fit-tieni paragrafu tal-Artikolu 3 mhijiex meħtieġa fuq it-tikkettar tal-prodotti msemmija fil-paragrafi 1 u 2 ta' dan l-Artikolu.

*Artikolu 7*

Fuq talba tal-Istat Membru li fih ikun sitwat l-indirizz tal-manifattur, ta' dak li jipakkja jew tal-bejgiegħ li jidher fuq it-tikketta, il-parti kkonċernata għandha tipprovdi dokumentazzjoni li ssostni l-indikazzjonijiet imsemmi fl-Artikoli 4, 5, u 6, ibbazata fuq element wiehed jew aktar minn dawn li ġejjin:

- (a) elementi fattwali jew fatti stabbiliti b'mod xjentifiku;
- (b) ir-riżultati ta' analiżi jew ir-registrazzjonijiet awtomatiċi meħuda fuq kampjuni rappreżentattivi;
- (c) tagħrif amministrattiv jew ta' kontabilità miżmum skont ir-regoli tal-Unjoni u/jew dawk nazzjonali.

**▼ M4**

<sup>(1)</sup> Ir-Regolament tal-Kunsill (KEE) Nru 1536/92 tad-9 ta' Ġunju 1992 li jippreskrivi l-istandards ta' marketing komuni għat-tonn u għall-plamtu/tumbrell priservat (ĠU L 163, 17.6.1992, p. 1).

<sup>(2)</sup> Ir-Regolament tal-Kunsill (KEE) Nru 2136/89 tal-21 ta' Ġunju 1989 li jistabbilixxi ċerti standards komuni dwar il-marketing tas-sardin ippriservat u deskrizzjonijiet kummerċjali tas-sardin ippriservat u tal-prodotti li qishom sardin (ĠU L 212, 22.7.1989, p. 79).

**▼B***Artikolu 8*

1. Kull Stat Membru għandu jibgħat l-isem u l-indirizz tal-korp jew korpi responsabbli għall-immonitorjar tal-applikazzjoni ta' dan ir-Regolament lill-Kummissjoni, li għandha tinforma lill-Istati Membri l-oħra u lil kull parti interessata li hekk titlob.

2. L-Istat Membru li fih ikun sitwat l-indirizz tal-manifattur, ta' dak li jippakkja jew tal-bejgiegħ li jidher fuq it-tikketta għandu, wara talba għal verifika, jiehu kampjuni qabel l-aħhar tax-xahar li jiġi wara dak li fih issir it-talba u jivverifika l-verità tal-indikazzjonijiet fuq it-tikketta kkonċernata. Din it-talba tista' tintbagħat minn:

- (a) id-dipartimenti kompetenti tal-Kummissjoni;
- (b) organizzazzjoni ta' operaturi f'dak l-Istat Membru msemmija fl-Artikolu 125 tar-Regolament (KE) Nru 1234/2007;
- (c) il-korp ta' kontroll ta' Stat Membru ieħor.

3. It-talbiet kif imsemmija fil-paragrafu 2 għandhom ikunu akkumpanjati bit-tagħrif kollu meħtieġ għall-verifika mitluba, u b'mod partikolari:

- (a) id-data tat-tehid tal-kampjun jew dik tax-xiri taż-żejt inkwistjoni;
- (b) l-isem jew l-isem tan-negozju u l-indirizz tal-impriza fejn ikun ittiehed il-kampjun jew fejn kien inxtara ż-żejt ikkonċernat;
- (c) in-numru tal-lottijiet ikkonċernati;
- (d) kopja tat-tabelli kollha li jidhru fuq l-ippakkeġġjar taż-żejt ikkonċernat;
- (e) ir-riżultati tal-analizi jew tal-opinjoni komparattivi l-oħra tal-esperti li jindikaw il-metodi użati u l-isem u l-indirizz tal-laboratorju jew tal-espert ikkonċernat;
- (f) fejn japplika, l-isem tal-persuna li tagħmel il-provvista taż-żejt inkwistjoni kif iddikjarat mill-istabbiliment li jqiegħdu fis-suq.

4. Qabel l-aħhar tat-tielet xahar li jiġi wara dak li fih issir it-talba msemmija fil-paragrafu 2, l-Istat Membru kkonċernat għandu jinforma lil min jagħmel it-talba bin-numru tar-referenza allokata lilu u l-azzjoni meħuda.

**▼M4***Artikolu 8a*

Kull Stat Membru għandu jivverifika jekk l-indikazzjonijiet fuq it-tikketta humiex korretti, b'mod partikolari jekk id-denominazzjoni tal-bejgħ tal-prodott tikkonformax mal-kontenut tar-reċipjent, abbażi tal-analizi tar-riskji msemmija fl-Artikolu 2a tar-Regolament (KEE) Nru 2568/91. Jekk jinstab li hemm xi irregolarità u fil-każ li l-manifattur, min jippakkja l-prodott jew il-bejgiegħ li jkun jidher fuq it-tikketta jkun fi Stat Membru ieħor, l-organu ta' kontroll tal-Istat Membru kkonċernat għandu jitlet li ssir verifika skont l-Artikolu 8(2).

**▼ B***Artikolu 9***▼ M4**

1. Minghajr hsara għall-penali previsti fir-Regolament (KE) Nru 1234/2007 u għall-Artikolu 3 tar-Regolament (KEE) Nru 2568/91, kemm-il darba jinkiser dan ir-Regolament, l-Istati Membri għandhom japplikaw penali effettivi, proporzjonati u dissważivi fil-livell nazzjonali.

**▼ M3**

L-Istati Membri għandhom jikkomunikaw lill-Kummissjoni l-miżuri mehuda għal dan il-ghan mhux aktar tard mill-31 ta' Diċembru 2002, u l-emendi għal dawn il-miżuri qabel it-tmiem tax-xahar ta' wara dak li fih ikunu ġew adottati.

Ir-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, is-Slovenja u s-Slovakkja jikkomunikaw lill-Kummissjoni l-miżuri msemmija fl-ewwel(1) subparagrafu mhux aktar tard mill-31 ta' Diċembru 2004, u l-emendi għal dawn il-miżuri qabel it-tmiem tax-xahar ta' wara dak li fih ikunu ġew adottati.

Il-Bulgarija u r-Rumanija jikkomunikaw lill-Kummissjoni l-miżuri msemmija fl-ewwel subparagrafu mhux aktar tard mill-31 ta' Diċembru 2010, u l-emendi għal dawn il-miżuri qabel it-tmiem tax-xahar ta' wara dak li fih ikunu ġew adottati.

Il-Kroazja tikkomunika lill-Kummissjoni l-miżuri msemmija fl-ewwel subparagrafu mhux aktar tard mill-31 ta' Diċembru 2013, u l-emendi għal dawn il-miżuri qabel it-tmiem tax-xahar ta' wara dak li fih ikunu ġew adottati.

**▼ B**

2. Għall-ghan tal-verifika tal-indikazzjonijiet kif imsemmi fl-Artikoli 4, 5 u 6, l-Istati Membri kkonċernati jistgħu jintroduċu arrangamenti għall-approvazzjoni ta' stabbilimenti li l-faċilitajiet tal-ippakkjar tagħhom jinsabu fit-territorju tagħhom.

L-approvazzjoni għandha tingħata u identifikazzjoni alfanumerika tingħata lil kull stabbiliment li hekk jitlob li jissodisfa l-kondizzjonijiet li ġejjin:

- (a) ikollu faċilitajiet tal-ippakkeġġjar;
- (b) jintrabat li jiġbor u jzomm id-dokumentazzjoni ta' sostenn meħtieġa mill-Istat Membru skont l-Artikolu 7;
- (c) ikollu sistema ta' hażna li tagħmilha possibbli li tiġi vverifikata l-provenjenza taż-żjut li jkunu jgħorru indikazzjoni ta' orġini, għas-sodisfazzjon tal-Istat Membru kkonċernat.

It-tikketta għandha, fejn japplika, iġġorr l-identifikazzjoni alfanumerika tal-impjant approvat ta' ppakkeġġjar.

**▼ M4***Artikolu 10*

L-Istati Membri kkonċernati għandhom jibagħtu lill-Kummissjoni, sa mhux aktar tard mill-31 ta' Mejju ta' kull sena, rapport li jkun fih it-tagħrif li ġej dwar is-sena ta' qabel:

- (a) it-talbiet għall-verifika li jkunu waslulhom skont l-Artikolu 8(2);
- (b) il-verifika li jkunu saru u dawk mibdija fis-snin tas-suq ta' qabel li jkunu għadhom għaddejnin;



**▼ M4**

- (c) il-verifiki li jkunu saru skont l-Artikolu 8a u li jkunu tressqu skont il-mudell mogħti fl-Anness XXI tar-Regolament (KEE) Nru 2568/91;
- (d) dak li jsehh b'rizultat tal-verifiki magħmula u l-penali li jkunu ġew applikati.

Ir-rapport għandu jipprezenta dan it-tagħrif skont is-sena tal-kalendarju li fiha jkunu saru l-verifiki u skont il-kategoriji tal-ksur. Fejn ikun il-każ, ir-rapport għandu jindika d-diffikultajiet speċifiċi li wiehed ikun iltaqa' magħhom u l-proposti li jkunu tressqu biex jitjiebu l-kontrolli.

*Artikolu 10a*

In-notifiki msemmija f'dan ir-Regolament għandhom isiru skont id-dispożizzjonijiet tar-Regolament tal-Kummissjoni (KE) Nru 792/2009 <sup>(1)</sup>.

**▼ B***Artikolu 11*

Ir-Regolament (KE) Nru 1019/2002 huwa mhassar.

Referenzi għar-Regolament li ġie mhassar għandhom jinftiehem bħala referenzi għal dan ir-Regolament u għandhom jinqraw skont it-tabella ta' korrelazzjoni fl-Anness II.

*Artikolu 12*

1. Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu fil-*Ġurnal Uffiċjali tal-Unjoni Ewropea*.

**▼ M1**

2. Il-prodotti li ġew manifatturati u ttikkettjati legalment fl-Unjoni, jew importati legalment fl-Unjoni u mqieghda f'ċirkolazzjoni hielsa [libera] skont ir-Regolament (KE) Nru 1019/2002 qabel l-1 ta' Jannar 2013, jistgħu jibqgħu jiġu kkummerċjalizzati sakemm jispiċċaw il-ħażniet kollha.

**▼ B**

Dan ir-Regolament għandu jorbot fl-intier tiegħu u japplika direttament fl-Istati Membri kollha.

<sup>(1)</sup> Ir-Regolament tal-Kummissjoni (KE) Nru 792/2009 tal-31 ta' Awwissu 2009 li jstipula regoli dettaljati għan-notifiki tal-Istati Membri lill-Kummissjoni dwar informazzjoni u dokumenti fl-implimentazzjoni tal-organizzazzjoni komuni tas-swieg, l-iskema tal-pagamenti diretti, il-promozzjoni tal-prodotti agrikoli u s-sistemi applikabbli għar-riġuni l-aktar imbiegħda u l-gżejjer iż-żgħar tal-Eġew (GU L 228, 1.9.2009, p. 3).

*ANNEX I***Regolament imhassar flimkien ma' lista tal-emendi suċċessivi tiegħu**

Regolament tal-Kummissjoni (KE) Nru 1019/2002  
(ĠU L 155, 14.6.2002, p. 27)

Regolament tal-Kummissjoni (KE) Nru 1964/2002  
(ĠU L 300, 5.11.2002, p. 3)

Regolament tal-Kummissjoni (KE) Nru 1176/2003  
(ĠU L 164, 2.7.2003, p. 12)

Regolament tal-Kummissjoni (KE) Nru 406/2004      Artikolu 3 biss  
(ĠU L 67, 5.3.2004, p. 10)

Regolament tal-Kummissjoni (KE) Nru 1750/2004  
(ĠU L 312, 9.10.2004, p. 7)

Regolament tal-Kummissjoni (KE) Nru 1044/2006  
(ĠU L 187, 8.7.2006, p. 20)

Regolament tal-Kummissjoni (KE) Nru 632/2008  
(ĠU L 173, 3.7.2008, p. 16)

Regolament tal-Kummissjoni (KE) Nru 1183/2008  
(ĠU L 319, 29.11.2008, p. 51)

Regolament tal-Kummissjoni (KE) Nru 182/2009  
(ĠU L 63, 7.3.2009, p. 6)

Regolament tal-Kummissjoni (UE) Nru 596/2010  
(ĠU L 173, 8.7.2010, p. 27)



## ANNEX II

Tabella Ta' Korrelazzjoni

Regolament (KE) Nru 1019/2002	Dan ir-Regolament
Artikoli 1 sa 8	Artikoli 1 sa 8
Artikolu 9, paragrafu 1	Artikolu 9, paragrafu 1
Artikolu 9, paragrafu 2	Artikolu 9, paragrafu 2
Artikolu 9, paragrafu 3	—
Artikolu 10	Artikolu 10
Artikolu 11	—
—	Article 11
Artikolu 12, paragrafu 1	Artikolu 12, paragrafu 1
Artikolu 12, paragrafu 2, l-ewwel subparagrafu	—
Artikolu 12, paragrafu 2, it-tieni subparagrafu	—
Artikolu 12, paragrafu 2, it-tielet subparagrafu	—
Artikolu 12, paragrafu 2, ir-raba' subparagrafu	—
Artikolu 12, paragrafu 2, il-ħames subparagrafu	Artikolu 12, paragrafu 2
—	Anness I
—	Anness II